



20. Indraneela Paddhatih' (30)

harinaa harineelaishcha prati yatnavateem' sadaa .
ayatna labhya nirvaanaa maashraye manipaadukaam .. 20.1..
681..

hariratna mareechayas tavaite
nava neelee rasa nirvishesha varnaah' .
shruti moordhani shauri paadarakshe
palitaanudbhava bhesajam' bhavanti .. 20.2.. 682..

alakai riva bimbitaih' shruteenaam'
harineelaih' sri'jasi tvamun mayookhaih' .
kamalaa dayitasya paadarakshe
karunodanvati shaivala prarohaam .. 20.3.. 683..

anaghair harineela paddhateenaam'
prathamanaanair manipaaduke mayookhaih' .
adharee kurushe rathaangapaane
ramitaa moordhva mavasthitasya kaantim .. 20.4.. 684..

charanaavani bhaati sahya kanyaa



harineela dyutibhis tavaanuviddhaa .
vasudeva sutasya ranga vri'ttehe
yamuneva svayamaagataa sameepam .. 20.5.. 685..

avadheerita devataantaraanaam
anaghais tvam' manipaaduke mayookhaih' .
harineela samudbhavair vidhatse
hari saaroopya mayatnato janaanaam .. 20.6.. 686..

netreshu pum'saam' tava paadarakshe
neelaashmabhaasaa nihitaanjaneshu .
shriyaa samam' sam'shritarangakosho
nidhih' svayam' vyaktimupaiti nityam .. 20.7.. 687..

abhanguraa machyuta paadarakshe
maanyaam' mahaaneela ruchim' tvadeeyaam .
nishshreyasa dvaaraka vaat'ikaayaah'
shanke samudbhaat'ana kunchikaam' nah' .. 20.8.. 688..

jeevayat yamri'ta varshinee prajaas
taavakee danuja vairi paaduke .
ghora sam'sarana gharma naashinee



kaalikeva harineela paddhatih' .. 20.9.. 689..

shatamakhopala bhanga manoharaa

viharase mura mardana paaduke .

mani kireet'a ganeshu divaukasaam'

madhukareeva manohara panktishu .. 20.10.. 690..

anvichchhataam' kimapi tattva mananya dri'shyam'

samyak prakaasha jananee dhri'ta kri'shna roopaa .

paadaavani sphurasi vaasava ratna ramyaa

madhye samaadhi nayanasya kaneenikeva .. 20.11.. 691..

maatah' saleelamadhigamya vihaara velaam'

kaantim' samudvahasi kaanchana paaduke tvam .

lakshmee kat'aaksha ruchirair harineelaratnaihi

laavanya sindhu pri'shatai riva ranga dhaamnah' .. 20.12.. 692..

klri'ptaava kunt'hana vidhir manipaadarakshe

neelaam'shukair valabhidashma samudbhavaiste .

sangachchhate munijanasya matih' samaadhau

raatrau samasta jagataam' ramanena lakshmyaah' .. 20.13.. 693..



drasht'um' kadaachana padaavani naiva jantuh'
shaknoti shaashvata nidhim' nihitam' guhaayaam .
kri'shnaanuroopa harineela vishesha dri'shyaa
siddhaanjanam' tvamasi yasya na devi dri'sht'eh' .. 20.14.. 694..

pratyemi ranga nri'pater manipaaduke tvaam'
kri'shnaanta ranga ruchibhir harineela ratnaih' .
vishvaaparaadha sahanaaya padam' tadeeyam'
vishvambharaam' bhagavateem' samaye bhajanteem .. 20.15..
695..

matvaa masheem' parimitaam' bhavatee tadanyaam'
vaikunt'ha paada rasike manipaaduke svaan .
ankte svayam' kiranalepibhir indraneelaihi
aashaatat'eshu lalita napadaana varnaan .. 20.16.. 696..

valamathana maneenaam' dhaamabhis taavakaanaam'
madhuripu padarakshe vaasarai ravyapetaa .
abhisarana paraanaam' vallaveenaam' tadaa"seet
shamita guru bhayaartih' sharvaree kaachidanyaa .. 20.17.. 697..

shatamakha manibhangai runmayookhair dishantee



sharana mupagataanaam' ranganaathena saamyam .
prathayasi jagati tvam' paaduke haitukaanaam
upanisha dupageetaam' tat kratu nyaaya vaartaam .. 20.18.. 698..

paricharati vidhau tvaam' paaduke rangabhartuh'
pada sarasija bhri'ngair bhaasurair indraneelaih' .
prakat'ita yamunaughaa bhakti namrasya shambhoh'
parinamayasi chood'aa vishnupadyaah' prayaagam .. 20.19..
699..

pada kisalaya sangaat paaduke patralashreehi
nakhamanibhi rudaarair nitya nishpanna pushpaa .
shatamakha mani neelaa shauri laavanya sindhoho
nibid'ata mata maalaa kaa'pi velaavanee tvam .. 20.20.. 700..

tvayi vinihita metat ke'pi pashyanti mandaah'
shatamakha manijaalam' shaarnginah' paadarakshe .
vayamida miha vidmah' praaninaam' bhaavukaanaam'
hri'daya gri'ha guhaabhyah' peeta mandham' tamisram .. 20.21..
701..

klri'pta shyaamaa manibhi rasitaih' kri'shna pakshena jusht'aa



shreyah' pum'saam' janayasi gatim' dakshinaa mudvahantee .
tenaasmaakam' prathayasi param' paaduke tattvavidbhihi
maulau dri'sht'aam' nigama vachasaam' muktikaalaa
vyavasthaam .. 20.22.. 702..

sadbhir jusht'aa samudita vidhur jaitra yaatraa vinodeshu
aatanvaanaa rajani managhaa mindraneelaam'shu jaalaih' .
chitram' khyaataa kumudavanatah' paaduke pushyasi tvam'
vyaakochatvam' vibudhavanitaa vaktra pankeruhaanaam ..
20.23.. 703..

nityam' lakshmee nayana ruchibhih' shobhitaa shakraneelaih'
saalagraama kshitiriva shubhaih' shaarngino roopa bhedaih' .
saaketaadeh' samadhika gunaam' sampadam' darshayantee
muktikshetram' munibhirakhilaih' paaduke geeyase tvam .. 20.24..
704..

paadanyaasa priya sahachareem' paaduke vaasa gehaat
tvaa maaruhya trichatura padam' nirgate ranganaathe .
antah'snigdhai rasura mahilaa veni vikshepa mitraih'
shyaamachchhaayam' bhavati bhavanam'
shakraneelaam'shubhiste .. 20.25.. 705..



yaa te baahyaangana mabhiyatah' paaduke rangabhartuh'
sanchareshu sphurati vitatih' shakraneela prabhaayaah' .
vishvaksena prabhri'tibhirasau gri'hyate vetrahastaihi
bhroovikshepastava divishadaam' noonamaahvaana hetuhu ..
20.26.. 706..

akshno ranjana kalpanaa yavanikaa laasya prasootergateh
chid gangaa yamunaa mukunda jaladher velaata maalaat'avee
kaantaa kuntala santatih' shruti vadhoo kastoorkaa lankriyaa
nityam' ratna padaavani sphurati te neelaamani shrenikraa ..
20.27.. 707..

nirantara puranda ropala bhuvam' dyutim' taavakeem
avaimi manipaaduke sarani sagineem' ranginah' .
tadeeya nava yauvana dvirada malla gand'asthalee-
galan mada jhalanjhalaa bahula kajjala shyaamikaam .. 20.28..
708..

prateemas tvam' paadaavani bhagavato ranga vasateh
ghanee bhootaa mittham' pada kamala maadhvee parinatim .
sphurantah' paryante mada garima nishpanda madhupa-
prasaktim' yatraite vidadhati mahaaneelamanayah' .. 20.29.. 709..



namataam' nijendraneela-
prabhavena mukundapaaduke bhavatee .
tamasaa nirasyati tamah'
kant'akamiva kant'akenaiva .. 20.30.. 710..

iti kavitaarkika sim'hasya sarvatantra svatantrasya shreemad
venkat'anaathasya shreemad vedaantaachaaryasya kri'tishu
shreeranganaatha paadukaa sahasre indraneela paddhatir
vim'shee ..